



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අංක 2,272 - 2022 මාර්තු මස 18 වැනි සිකුරාදා - 2022.03.18

(රජයේ බලයපිට ප්‍රසිද්ධ කරන ලදී.)

IV (අ) වැනි කොටස - පළාත් සභා

(වෙන වෙනම ගොනු කර ගත හැකි පරිදි සෑම කොටසකට ම අයත් එක් එක් භාෂාවකට වෙන වෙනම පිටු අංක යොදා ඇත.)

				පිටුව					පිටුව
ආණ්ඩුකාරවරුන් විසින් කරන ලද ප්‍රකාශන ආදිය	---		අතුරු ව්‍යවස්ථා	429
ආණ්ඩුකාරවරුන් විසින් කරන ලද පත්කිරීම් ආදිය	---		තනතුරු ඇබැර්තු	---
වෙනත් පත්කිරීම්	---		විභාග විභාග ප්‍රතිඵල ආදිය	---
පළාත් සභා නිවේදන	420		ටෙන්ඩර් කැඳවීමේ දැන්වීම්	---
					බඩු බාහිරාදිය විකිණීම්	---
					තොටුපල් රේන්ද හා වෙනත් රේන්ද විකිණීම්	---
					විවිධ දැන්වීම්	---

සැ. යු. - සිවිල් නඩු විධාන සංග්‍රහය (සංශෝධන) පනත් කෙටුම්පත 2022 මාර්තු මස 11 වැනි දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රයේ II වැනි කොටසේ අතිරේකයක් වශයෙන් පළ කරන ලදී.

සතිසභා නිකුත් වන ගැසට් පත්‍රයෙහි පළකිරීම සඳහා භාරගනු ලබන දැන්වීම් පිළිබඳ වැදගත් නිවේදනයයි

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රයේ අවසන් පිටුවේ සෑම මාසයක ම මුල් සතියේ දී පළ කරන නිවේදන භාරගන්නා දිනයත් සහ වේලාවත් පිළිබඳව මින් අවධානය යොමු කරනු ලැබේ.

ගැසට් පත්‍රයේ පළ කිරීම සඳහා දැන්වීම් භාරගැනීම ගැසට් පත්‍රය පළකරනු ලබන දිනයට සති දෙකකට පෙර සිකුරාදා දිනයෙහි දහවල් 12.00 ට අවසන් කරනු ලැබේ. තනතුරු - ඇබැර්තු, විභාග, ටෙන්ඩර් සහ වෙන්දේසි පිළිබඳ දැන්වීම්වල අවසන් දින සහ වේලාවන් ඒ පිළිබඳව උනන්දුවක් දක්වන අයට ප්‍රමාණවත් කාල වේලාවක් ලැබෙන පරිදි යොදාගත යුතු බවට, සියලු ම දෙපාර්තමේන්තු, සංස්ථා සහ මණ්ඩල යනාදිය වගබලාගත යුතු බව මින් අවධාරණය කෙරේ. පළකිරීම සඳහා එවනු ලබන සෑම දැන්වීමක් ම තනි පැත්තේ පමණක් පැහැදිලිව පිටපත් කළ යුතු ය. නිරවද්‍යතාවය පිළිබඳව කරන විමසීම් සහ පැමිණිලි ගැසට් පත්‍රය පළ වූ දින සිට තෙමසකට පසුව භාරගනු නොලැබේ.

ගැසට් පත්‍රයේ පළකරන සෑම දැන්වීමක් ම ගැසට් පත්‍රය පළකරනු ලබන දිනට සති දෙකකට පෙර එනම්, 2022 අප්‍රේල් මස 08 වැනි දින පළකරන ගැසට් පත්‍රයේ දැන්වීම් 2022 මාර්තු මස 25 වැනි දින දහවල් 12.00ට හෝ ඊට පෙර) තැපෑලෙන් හෝ ගෙනවිත් රජයේ මුද්‍රණාලයට භාරදිය යුතු ය.

2006 අංක 19 දරන ඉලෙක්ට්‍රොනික ගනුදෙනු පනත - 9 වැනි වගන්තිය

"යම් ප්‍රකාශනයක්, රීතියක්, නියෝගයක්, නියමයක්, අතුරු ව්‍යවස්ථාවක්, නිවේදනයක් හෝ වෙනත් කිසිවක් ගැසට් පත්‍රයේ පළ කළ යුතු බවට යම් පනතකින් හෝ නීති ප්‍රඥප්තියකින් විධිවිධාන සලස්වා ඇති අවස්ථාවක, ඒ රීතිය, නියෝගය, නියමය, අතුරු ව්‍යවස්ථාව, නිවේදනය හෝ වෙනත් දෙය ඉලෙක්ට්‍රොනික ස්වරූපයේ වන ගැසට් පත්‍රයක පළකරනු ලැබුවහොත් ඒ විධිවිධානය සම්පූර්ණ කර ඇත්තාත් සේ සැලකිය යුතු ය."

ගංගානි ලියනගේ,
රජයේ මුද්‍රණාලයාධිපති.

2022 ජනවාරි මස 01 වැනි දින,
කොළඹ 08,

රජයේ මුද්‍රණ දෙපාර්තමේන්තුවේ දී ය.
මෙම ගැසට් පත්‍රය www.documents.gov.lk වෙබ් අඩවියෙන් බාගත කළ හැක.



ප්‍රචාරක දැන්වීම/දැන්වීම් /දැකුම් පැලැල්ල/ පැලැලි ප්‍රදර්ශනය කිරීමට බලය ලබා දී ඇති ස්ථානය/ස්ථාන,

- 01.
- 02.
- 03.
- 04.

.....
සභාපති/බලයලත් නිලධාරී.

දිනය :.....

03-262

අතුරු ව්‍යවස්ථාව

බලංගොඩ නගර සභාව

255 අධිකාරය වන නගරසභා ආඥාපනතේ 157 වගන්තිය සමඟ කියවිය යුතු එකී පනතේ 153 වන වගන්තියෙන් නගර සභාව වෙත පැවරී ඇති බලතල ප්‍රකාර බලංගොඩ නගර සභාව විසින් සාදනු ලැබූ හා 2020.12.15 දින පැවති මහා සභාවේ තීරණ අංක 05 : 01 : 23 දරන යෝජනාව මගින් සම්මතව ඇති මෙහි පහත දැක්වෙන අතුරු ව්‍යවස්ථාව 1989 අංක 12 දරන පළාත් සභා (ආනුෂාංගික විධිවිධාන) පනතේ 2 වන වගන්තිය සමඟ කියවිය යුතු ඉහත කී නගර සභා පනතේ 154 වගන්තිය ප්‍රකාර සබරගමුව පළාත් සභාවේ ගරු ආණ්ඩුකාරවර ටිකිරි බණ්ඩා කොබ්බෑකඩුව වන මවිසින් අනුමත කරන ලද බව මෙයින් නිවේදනය කරනු ලැබේ.

ටිකිරි කොබ්බෑකඩුව,
ආණ්ඩුකාරවර,
සබරගමුව පළාත.

2022 පෙබරවාරි මස 22 වැනි දින,
සබරගමුව පළාතේ පළාත් සභාව.

බලංගොඩ නගර සභා සීමාවේ ප්‍රචාරක දැන්වීම් ප්‍රදර්ශනය කිරීම විධිමත් කිරීම, පාලනය කිරීම, පරිපාලනය කිරීම හා අධීක්ෂණය කිරීම පිළිබඳ අතුරු ව්‍යවස්ථාව

1. 1939 අංක 61 දරන නගර සභා ආඥාපනතේ 157 වන වගන්තිය සමඟ කියවිය යුතු එම ආඥාපනතේ 153 වන වගන්තිය යටතේ බලංගොඩ නගර සභාවට පැවරී ඇති බලතල ප්‍රකාරව පැනවේ.
2. මෙම අතුරු ව්‍යවස්ථාව බලංගොඩ නගර සභා බල ප්‍රදේශයේ ප්‍රචාරක දැන්වීම් ප්‍රදර්ශනය කිරීම විධිමත් කිරීම, පාලනය කිරීම, පරිපාලනය කිරීම හා අධීක්ෂණය කිරීම සඳහා පනවනු ලැබේ.
3. මෙම අතුරු ව්‍යවස්ථාව "බලංගොඩ නගර සභා බල ප්‍රදේශයේ ප්‍රචාරක දැන්වීම් ප්‍රදර්ශනය කිරීම පාලනය කිරීම පිළිබඳ අතුරු ව්‍යවස්ථාව" යනුවෙන් හඳුන්වනු ලැබේ.
4. බලංගොඩ නගර සභාවේ සභාපතිවරයා විසින් තත් කාර්යය සඳහා නිකුත් කරන ලද අවසර පත්‍රයක් ලබාගෙන ඇත්තේ නම් මිස කවර හෝ තැනැත්තෙකු විසින් බලංගොඩ නගර සභා බල සීමාව ඇතුළත ප්‍රසිද්ධ ස්ථානයක සිට බැලූ විට පෙනෙන පරිදි කවර හෝ ආකාරයක ප්‍රචාරක දැන්වීමක් ප්‍රදර්ශනය කිරීම හෝ ප්‍රදර්ශනය කිරීමට සැලැස්වීම හෝ නොකළ යුතුය.
5. කිසියම් ප්‍රචාරක දැන්වීමක් ප්‍රදර්ශනය කිරීම සඳහා අවසර පත්‍රයක් අවශ්‍ය කරන සෑම තැනැත්තෙකු විසින්, අවම වශයෙන් එකී ප්‍රචාරක දැන්වීම ප්‍රදර්ශනය කිරීමට අදහස් කරන දිනට අවම වශයෙන් දින දෙකකට පෙර මෙහි පළමුවන උපලේඛනයේ සඳහන් ආකෘතියට සාරානුකූලව පිළියෙල කරගත් අයදුම්පත්‍රයක් සහ මෙහි 15 ඉ වගන්තියේ සඳහන් ආදර්ශයන් ඇමුණුම් වශයෙන් අමුණා බලංගොඩ නගර සභාව වෙත ඉදිරිපත් කළ යුතු ය.

6. සභාපතිවරයා විසින් නිකුත් කරන ලද ප්‍රචාරක දැන්වීම් සඳහා වන සෑම අවසරපත්‍රයක් ම කලින් අවලංගු කරනු නොලැබුවහොත් මිස ඒ අවසර පත්‍රයේ නිශ්චිතව සඳහන් කර ඇති කාලසීමාව සඳහා පමණක් වලංගු විය යුතුය.
7. මෙම අතුරු ව්‍යවස්ථාව යටතේ වූ අවසර පත්‍රයක් සඳහා අයකළ යුතු ගාස්තු සභාව විසින් මෙහි දෙවන උපලේඛනයේ සඳහන් විධිවිධානවලට යටත්ව සභාව විසින් යෝජනා සම්මුතියක් මගින් තීරණය කර පනවා අය කිරීම නීත්‍යානුකූල වන්නේ ය.
8. මෙම අතුරු ව්‍යවස්ථාව ක්‍රියාත්මක වීමෙන් පසු ඉහත 4 වන වගන්තිය යටතේ අවසර පත්‍රයකට යටත් වන පරිශ්‍රයක් වශයෙන් ආරම්භ කර පවත්වාගෙන යාමට අපේක්ෂා කරන කවර හෝ තැනැත්තෙක් ඒ සඳහා වන යෝග්‍යභාවය පිළිබඳව සභාපතිවරයා වෙතින් මෙම අතුරු ව්‍යවස්ථාව යටතේ වූ පූර්ව අනුමැතියක් ලබාගෙන ඇත්තේ නම් මිස, ඉහත 4 වන වගන්තිය යටතේ අවසර පත්‍රයක් සඳහා ඉල්ලුම් කිරීමට හිමිකමක් නොමැත්තේය.
9. ප්‍රදර්ශනය කිරීම සඳහා වලංගු අවසර පත්‍රයක් ලබාගෙන ඇත්තේ වුවද කවර වූ හෝ ප්‍රචාරක දැන්වීමක් ප්‍රසිද්ධ ස්ථානයක සිට බැලූ විට පෙනෙන පරිදි අදාළ අවසර පත්‍රයේ නිශ්චිතව සඳහන් කර ඇති ස්ථානයේ හෝ ස්ථානවල හැර වෙනත් කවර හෝ ස්ථානයක ප්‍රදර්ශනය කිරීම හෝ එසේ කිරීමට සැලැස්වීම හෝ නොකළ යුතුය.
10. කිසියම් ප්‍රචාරක දැන්වීමක් ප්‍රදර්ශනය කිරීම සඳහා බලංගොඩ නගර සභාවේ සභාපතිවරයා විසින් නිකුත් කරනු ලැබූ අවසර පත්‍රයක් මගින් එකී ප්‍රචාරක දැන්වීමේ සඳහන් අර්ථය හෝ ප්‍රකාශනය ඉදිරිපත් කිරීම සඳහා දෙනු ලැබූ නීතිය අවසරයක් ඇතුළත් වූ ලෙස නොසැලකිය යුතු අතර, එලෙස තේරුම් ගැනීම නොකළ යුතුය.
11. කවර හෝ ආකාරයක ප්‍රචාරක දැන්වීම් පුරුදුවක් පොදු ස්ථානයක තිබෙන හෝ එවැනි ස්ථානයකට යාබදව තිබෙන ගසක, ගසක කඳක හෝ අත්තක හෝ වෙනත් කිසියම් කොටසක් හෝ කිසියම් පොදු ගොඩනැගිල්ලකට සම්බන්ධ කර සවිකිරීම, ඇලවීම, එල්ලීම, බැඳ තැබීම හෝ ප්‍රක්ෂේපණය කිරීම කවරෙකු විසින් හෝ නොකළ යුතුය.
12. ප්‍රචාරක දැන්වීම අසලින් ගමන් ගන්නා කවර හෝ තැනැත්තෙකුට හෝ වාහනයකට හෝ අවහිරවීමක් හෝ අනතුරක් සිදුවන ආකාරයෙන් කවර හෝ තැනැත්තෙකු විසින් කිසියම් ප්‍රචාරක දැන්වීමක් සවි කිරීම හෝ සවිකිරීමට සැලැස්වීම හෝ නොකළ යුතුය.
13. මෝටර් වාහන පදවාගෙන යනු ලබන රියදුරෙකුගේ හෝ කිසියම් පුද්ගලයෙකුගේ හෝ අවධානය වෙනස් කරන ආකාරයෙන් ඔවුන්ගේ දර්ශනයට අවහිරයක් හෝ බාධාවක් වන ආකාරයෙන් විදුලි ආලෝක ධාරා සවිකිරීම හෝ ප්‍රතිදීප්ත කිරීම හෝ කිරීමට සැලැස්වීම නොකළ යුතුය.
14. ප්‍රදර්ශනය සඳහා බලංගොඩ නගර සභාවෙන් අවසර පත්‍රයක් ඉල්ලා සිටිනු ලබන ප්‍රචාරක දැන්වීම,
 - (අ) ප්‍රවණ්ඩත්වය ඉස්මතු කරවන හෝ උලුප්පවා දක්වන දර්ශන හෝ ඡායාරූප ඇතුළත් ප්‍රචාරක දැන්වීමක්;
 - (ආ) ලිංගික හෝ නිරුවත් හෝ අසභ්‍ය හෝ කාමුකත්වය ඉස්මතු කරවන හෝ උලුප්පවා දක්වන දර්ශන හෝ ඡායාරූප ඇතුළත් ප්‍රචාරක දැන්වීමක්;
 - (ඇ) කිසියම් ආගමකට හෝ කිසියම් ජාතියකට හෝ අපහාස වන ආකාරයේ දර්ශන හෝ ඡායාරූප ඇතුළත් ප්‍රචාරක දැන්වීමක්;
 - (ඈ) කිසියම් දේශපාලන පක්ෂයකට හෝ දේශපාලන සංවිධානයකට හෝ වෙනත් කිසියම් සංවිධානයකට හෝ අපහාස වන ආකාරයේ දර්ශන හෝ ඡායාරූප ඇතුළත් ප්‍රචාරක දැන්වීමක්;
 - (ඉ) කිසියම් නායකයෙකුට හෝ ප්‍රභූවරයෙකුට හෝ කිසියම් පුද්ගලයෙකුට හෝ අපහාස වන ආකාරයේ දර්ශන හෝ ඡායාරූප ඇතුළත් ප්‍රචාරක දැන්වීමක්;
 - (ඊ) කවර හෝ ලිඛිත නීතියකින් තහනම් කර හෝ සීමාකර ඇති ආකාරයේ ප්‍රචාරක දැන්වීමක්;
 - (උ) පොලිතීන් හෝ පොලිතීන් ආචරණය යොදන ලද ප්‍රචාරක දැන්වීමක්;

නොවිය යුතු අතර එවැනි ප්‍රචාරක දැන්වීම් කිසිවක් ප්‍රදර්ශනය නොකළ යුතුය.
15. මේ අතුරු ව්‍යවස්ථාවේ සඳහන් නියමයන් ඒ ආකාරයෙන් ඉල්ලුම්කරු විසින් සම්පූර්ණ කර ඇත්තේ නම් මිස, බලංගොඩ නගර සභාව විසින් කවර හෝ ආකාරයක ප්‍රචාරක දැන්වීමක් ප්‍රදර්ශනය කිරීම සඳහා අවසර පත්‍රයක් නිකුත් කිරීම නොකළ යුතුය.

- (අ) කිසියම් දැන්වීමක් ප්‍රදර්ශනය කිරීම සඳහා අවසර පත්‍රයක් ඉල්ලනු ලබන ස්ථානය බලංගොඩ නගර සභා බල ප්‍රදේශයට අයත්, බලංගොඩ නගර සභාව විසින් ප්‍රචාරක දැන්වීම් ප්‍රදර්ශනය කිරීම වෙනුවෙන් නම්කර ඇති කලාපයකට අයත් ස්ථානයක් සඳහා වන ඉල්ලීමක් විය යුතුය.
- (ආ) දැන්වීම් ප්‍රදර්ශනය කිරීමට ඉල්ලා සිටින ස්ථානය සඳහා වෙනත් තැනැත්තෙකුට කලින් නිකුත් කළ අවසර පත්‍රයක වලංගු කාලසීමාව අවසන්ව තිබිය යුතුය.
- (ඇ) එසේ වුවද කලින් නිකුත් කළ හා තවදුරටත් වලංගු අවසර පත්‍රයක් යටතේ ප්‍රදර්ශනය කරනු ලබන කිසියම් දැන්වීම් පුවරුවක සඳහන් දැන්වීම් දර්ශනය වීමට බාධාවක් හෝ අවහිරයක් නොවන පරිද්දෙන් ඊට ආසන්නයේ දැන්වීම් පුවරුවක් ප්‍රදර්ශනය කිරීමට අවසර පත්‍රයක් නිකුත් කිරීමට මේ විධිවිධානය බාධාවක් නොවිය යුතුය.
- (ඈ) බලංගොඩ නගර සභාව විසින් ඉදි කරනු ලැබ ඇති දැකුම් පැළැල්ලක ප්‍රදර්ශනය කිරීමට අවසර පත්‍රයක් ඉල්ලා ඇති අවස්ථාවක එකී දැකුම් පැළැල්ලේ ඒ ප්‍රචාරක දැන්වීම් ප්‍රදර්ශනය කිරීම සඳහා ප්‍රමාණවත් ඉඩකඩක් තිබිය යුතු වුවත් හැර, ඒ අවස්ථාව වන විටත් කලින් නිකුත් කළ කිසියම් අවසර පත්‍රයක් යටතේ ප්‍රදර්ශනය කරන ප්‍රචාරක දැන්වීම් සඳහා වෙන් කළ කාලය ඉකුත් වී තිබිය යුතුය.
- (ඉ) කිසියම් ප්‍රචාරක දැන්වීමක් ප්‍රදර්ශනය කිරීම සඳහා අවසර පත්‍රයක් ලබාගැනීමට අයදුම් කිරීමේ දී එකී සෑම අයදුම්පතක් සමඟම මිලි මීටර් 210 x මිලි මීටර් 297 ප්‍රමාණයේ සුදු කඩදාසියක 1:1000 පරිමාණයට අනුව පිළියෙල කළ දැන්වීමේ ආදර්ශ ආකෘතියක් සහ එම දැන්වීම් ප්‍රදර්ශනය කිරීමට අදහස් කරන ස්ථානයේ හෝ ස්ථානවල මිලි මීටර් 210 x මිලි මීටර් 297 ප්‍රමාණයේ සුදු කඩදාසියක 1:1000 පරිමාණයට අනුව අදින ලද භූමි සැලැස්මක්/සැලසුම් ඉදිරිපත් කර තිබිය යුතු අතර ප්‍රචාරක දැන්වීමේ නියම දිග හා පළල එහි සටහන් කර තිබිය යුතුය.
- (ඊ) ප්‍රචාරක දැන්වීම් ප්‍රදර්ශනය කරනු ලබන ස්ථානය :
 - (I) බලංගොඩ නගර සභාව විසින් ඉදිකළ දැකුම් පැළැල්ලක් වන විට ඒ දැකුම් පැළැල්ලේ ප්‍රචාරක දැන්වීම් ප්‍රදර්ශනය කිරීම සඳහා බලංගොඩ නගර සභාව විසින් නියම කර ඇති ගාස්තුව බලංගොඩ නගර සභාවට ගෙවා තිබිය යුතුය; සහ/හෝ,
 - (II) ඉල්ලුම්කරු නොවන වෙනත් යම් තැනැත්තෙකුට හෝ යම් අධිකාරයකට අයත් ස්ථානයක් වන විට ඒ තැනැත්තා හෝ ඒ අධිකාරය විසින් එකී ප්‍රචාරක දැන්වීම් ඒ ස්ථානයේ ප්‍රදර්ශනය කිරීමට අවසර දී ඇති බව තහවුරු කෙරෙන ලිඛිත සාක්ෂි ඉදිරිපත් කර තිබිය යුතුය.
- 16. බලංගොඩ නගර සභාව විසින් ඉදිකළ දැකුම් පැළැල්ලක ප්‍රචාරක දැන්වීමක් ප්‍රදර්ශනය කිරීම සඳහා ඉදිරිපත් කරනු ලබන කිසියම් ඉල්ලුම්පත්‍රයක් වෙනුවෙන් අවසර පත්‍රයක් නිකුත් කිරීමට තීරණය කර ඇති අවස්ථාවක බලංගොඩ නගර සභාව විසින් කලින් කල තීරණය කරනු ලබන ප්‍රමාණයේ ඇප මුදලක් ඉල්ලුම්කරු විසින් බලංගොඩ නගර සභාවේ තැන්පත් කරනු ලබන තෙක් බලංගොඩ නගර සභාවේ සභාපතිවරයා විසින් එම ඉල්ලුම්පත්‍රයට අවසර පත්‍රයක් නිකුත් කිරීම නොකළ යුතුය.
- 17. බලංගොඩ නගර සභා බල ප්‍රදේශය තුළ ප්‍රචාරක දැන්වීම් ප්‍රදර්ශනය කිරීම සඳහා ඉඩ දෙනු ලබන කලාප හා ස්ථානයන් පිළිබඳ බලංගොඩ නගර සභාව විසින් කලට තීරණය කරනු ලැබිය හැකිය.
- 18. ප්‍රචාරක දැන්වීම් ප්‍රදර්ශනය කිරීම සඳහා ඉඩ දෙනු ලබන එකී කලාප හා ස්ථානයන් පිළිබඳව කලින් කල බලංගොඩ නගර සභාව විසින් ගනු ලබන තීරණය පිළිබඳ නිවේදනයක් ගැසට් පත්‍රයේ ප්‍රසිද්ධ කිරීමට සැලැස්වීම බලංගොඩ නගර සභාවේ සභාපතිවරයාගේ කාර්යය වන අතර, එකී නිවේදනය ගැසට් පත්‍රයේ පළ වූ දින හෝ එහි නිශ්චිතව දැක්වෙන යම් ඉදිරි දිනයක සිට ක්‍රියාත්මක විය යුතුය.
- 19. බලංගොඩ නගර සභාව විසින් කලින් කල තීරණය කරනු ලබන කවර හෝ ප්‍රදේශයක බලංගොඩ නගර සභාව සතු කිසියම් ඉඩමක හෝ බලංගොඩ නගර සභාව විසින් ඇති කර ගනු ලබන ගිවිසුමක් අනුව ලබා ගන්නා වෙනත් කිසියම් තැනැත්තෙකු සතු ඉඩමක හෝ ප්‍රචාරක දැන්වීම් ප්‍රදර්ශනය කළ හැකි දැකුම් පැළලි ඉදිකර පවත්වාගෙන යාමට බලංගොඩ නගර සභාවට බලය තිබිය යුතුය. පෞද්ගලික ඉඩමක හෝ පරිශ්‍රයක ප්‍රදර්ශනය කරනු ලබන්නා වූ ඕනෑම පුවරුවක් ප්‍රදර්ශනය කිරීම සඳහා බලංගොඩ නගර සභාවේ අවසරය තිබිය යුතුය. එසේ ප්‍රදර්ශනය කරනු ලබන දැන්වීම් පුවරුවලින් සභාවට අය විය යුතු ගාස්තුව අය කර ගැනීමේ අයිතිය සභාව සතු වේ.
- 20. ප්‍රදර්ශනය සඳහා අවසර පත්‍රයක් අයදුම් කරනු ලබන ප්‍රදර්ශකයන් තම ප්‍රචාරක දැන්වීම් හෝ දැන්වීම් වෙනුවෙන් මෙහි දෙවන උපලේඛනයේ දක්වා ඇති ආකාරයට ගණනය කරන ලද ගාස්තුවක් ගෙවිය යුතුය.

21. මෙහි 16 වන අතුරු ව්‍යවස්ථාව යටතේ අය කරනු ලබන ඇප තැන්පත් මුදල ප්‍රචාරක දැන්වීමේ ප්‍රදර්ශන කාලය අවසන් වීමෙන් පසු සහ එකී දැන්වීම ගලවා ඉවත් කිරීමෙන් අනතුරුව දැන්වීම් ප්‍රදර්ශකගෙන් රජයට හෝ බලංගොඩ නගර සභාවට අයවීමට කිසියම් අලාභයක් හෝ පාඩුවක් නොමැති නම් පමණක් ප්‍රදර්ශකගේ ඉල්ලීම මත මුදාහැරිය හැකිය.
22. ඇප තැන්පත් මුදල මුදාහැරීමේ දී සභාවේ කිසියම් දේපළකට එකී දැන්වීම/දැන්වීම් ප්‍රදර්ශනය කිරීමේ දී සිදුවී ඇති අලාභය හෝ පාඩුව පියවා ගැනීමට ඇප තැන්පත් මුදල් ප්‍රමාණවත් නොවන අවස්ථාවක, එකී හිඟ මුදල් අවසර පත්‍රලාභියාගෙන් අයකර ගැනීමට බලංගොඩ නගර සභාවේ සභාපතිවරයා කටයුතු කළ යුතුය.
23. මෙම අතුරු ව්‍යවස්ථාව යටතේ දක්වා ඇති ප්‍රචාරක දැන්වීම් සඳහා වන අවසර පත්‍ර ගාස්තුව මත සභා තීරණයක් මත සංශෝධනය කළ හැකිය.
24. ප්‍රචාරක දැන්වීමක් ප්‍රදර්ශනය කිරීම සඳහා බලංගොඩ නගර සභාව වෙත ඉදිරිපත් කරනු ලබන කිසියම් ඉල්ලුම්පත්‍රයක් වෙනුවෙන් මේ කොටසේ අතුරු ව්‍යවස්ථා යටතේ අවසර පත්‍රයක් නිකුත් කිරීමට අවශ්‍ය නියමයන් සම්පූර්ණ කර ඇති විටක ඒ බව බලංගොඩ නගර සභාවේ සභාපති හෝ බලයලත් නිලධාරියා විසින් ඉල්ලුම්කරුට දැන්විය යුතුය.
25. ඉල්ලුම්කරුට එකී දැන්වීම ලැබීමෙන් අනතුරුව මෙහි 07 වන අතුරු ව්‍යවස්ථාව මඟින් දක්වා ඇති අවසර පත්‍ර ගාස්තුව සහ මෙහි 16 අතුරු ව්‍යවස්ථාව පරිදි ඇප තැන්පත් මුදලක් නියම කර ඇත්තේ නම් එකී සියලු ගාස්තු ගෙවනු ලැබීමෙන් අනතුරුව පරීක්ෂා කර බලා නියමිත අවසර පත්‍රය නිකුත් කිරීම බලංගොඩ නගර සභාවේ සභාපතිවරයාගේ හෝ බලයලත් නිලධාරියාගේ කාර්යය විය යුතුය.
26. මෙම අතුරු ව්‍යවස්ථාව යටතේ නිකුත් කරනු ලැබූ කිසියම් අවසර පත්‍රයක් කලින් අවලංගු කරනු නොලැබුවහොත් මිස එකී අවසර පත්‍රයේ කාලය මෙහි දෙවන උපලේඛනයේ දක්වා ඇති කාල රාමුවට අනුකූල විය යුතු අතර එහි උපරිම කාලය මාස දොළහක් හෝ වර්ෂයක් විය යුතුය.
27. කිසියම් ප්‍රචාරක දැන්වීමක් ප්‍රදර්ශනය සඳහා නිකුත් කරනු ලැබූ අවසර පත්‍රයේ සඳහන් කාලය අවසන්වීමෙන් පසු අනුගාමී කාලය තුළදී එම දැන්වීම ප්‍රදර්ශනය කිරීමට අවශ්‍ය වන අවස්ථාවක එම අනුගාමී කාලය එළඹීමට අවම වශයෙන් දින 07 (හත)ට වත් පෙර එම දැන්වීම ප්‍රදර්ශනය කිරීම වෙනුවෙන් නව අවසර පත්‍රයක් ලබාගත යුතුය.
28. ඉහත 27 වැනි වගන්තිය පරිදි ප්‍රචාරක දැන්වීම් ප්‍රදර්ශනය කිරීමට නිකුත් කරනු ලබන අවසර පත්‍රයක් වෙනුවෙන් අනුගාමී කාලය තුළ අය කිරීමට බලංගොඩ නගර සභාව විසින් සම්මත කර ඇති අවසර පත්‍ර ගාස්තුව කුමක් වුවද එකී ප්‍රචාරක දැන්වීම ප්‍රදර්ශනය සඳහා නිකුත් කරනු ලබන නව අවසර පත්‍රය වෙනුවෙන් කලින් සම්මත කළ අවසර පත්‍ර ගාස්තුව අදාළ විය යුතුය.
29. බලංගොඩ නගර සභාව විසින් කලින් කලට පනවනු ලබන අවසර පත්‍ර ගාස්තුව සහ ඇප තැන්පත් මුදල පිළිබඳ නිවේදනය ගැසට් පත්‍රයේ නිවේදනය කිරීම බලංගොඩ නගර සභාවේ සභාපතිවරයාගේ කාර්යය විය යුතුය.
30. මෙහි දෙවන උපලේඛනයේ හත් (07) වන කරුණ යටතේ සඳහන් දැන්වීමේ ස්වභාවය හා ගාස්තු අවස්ථා වසරින් වසර සංශෝධනය කිරීමේ අයිතිය බලංගොඩ නගර සභාව සතු වන්නේ ය.
31. මෙම අතුරු ව්‍යවස්ථාවේ කුමක් සඳහන්ව තිබුණ ද,
 - (අ) ආගමික කාර්යයක් හෝ කිසියම් ආකාරයෙන් මුදල් අය කිරීමකින් තොරව පවත්වනු ලබන කිසියම් සංස්කෘතික කාර්යයක් සම්බන්ධ ප්‍රචාරක දැන්වීමක්;
 - (ආ) කිසියම් විනෝදාත්මක කටයුත්තක් සිදුවන භූමියේ ඇතුළත අංගයන් ප්‍රදර්ශනය කරනු ලබන ප්‍රචාරක දැන්වීමක්;
 - (ඇ) ශුද්ධ අය ප්‍රමාණය පුණ්‍යමය කටයුත්තක් සඳහා පමණක් අදාළ වන විනෝදාත්මක කටයුත්තක ප්‍රචාරක දැන්වීමක්;
 - (ඈ) ඕනෑම ආගමික, දේශපාලනික හෝ වෙනත් මහජන රැස්වීමක් සම්බන්ධයෙන් වන ප්‍රචාරක දැන්වීමක්;
 - (ඉ) "බදු දීමට ඇත" යනුවෙන් වූ එක් ප්‍රචාරක දැන්වීමක්;
 - (ඊ) "විකිණීමට තිබේ" යනුවෙන් වූ එක් ප්‍රචාරක දැන්වීමක්;
 - (උ) ගෘහස්ථ නාමය සඳහන් එක් පුවරුවක්;

(උෟ) වෘත්තීයමය කටයුත්තක් සඳහා වන ප්‍රමාණය වර්ග අඩි දෙකක් නොඉක්මවන එක් නාම පුවරුවක්;

(එ) වෙළඳ කටයුතු වෙනුවෙන් යොදාගනු ලබන වාහනයක, එම වාහනයේ හිමිකරුගේ නම, ලිපිනය සඳහන්ව ඇති විට එකී දැන්වීම් දෙකක්;

(ඒ) කිසියම් ප්‍රචාරක දැන්වීමක් ප්‍රදර්ශනය කරන ස්ථානය එම කර්මාන්තය හෝ ව්‍යාපාරය හෝ සිදුකරනු ලබන ස්ථානයේ ප්‍රදර්ශනය වන විටෙක ඉන් එක් දැන්වීමක් පමණක්;

අවසර පත්‍ර ගාස්තුවෙන් නිදහස් විය යුතුය.

(ඔ) ඉහත ඒ වගන්තියේ කාර්යයකට අදාළ ප්‍රචාරක දැන්වීම් ගාස්තුවෙන් නිදහස් කල හැකි වන්නේ වර්ග මීටර හතරක (04) උපරිම ප්‍රමාණයක් සඳහා විය යුතුය.

(ඕ) මෙම අතුරු ව්‍යවස්ථාවේ අනෙකුත් විධිවිධාන ඒ ආකාරයෙන් අදාළ විය යුතු අතර එම දැන්වීම්වල "ගාස්තුවෙන් නිදහස් - බලංගොඩ නගර සභාව" යනුවෙන් සටහන් කළ හැකිය.

32. ප්‍රදර්ශනය කරනු ලබන සෑම දැන්වීමක් සඳහා නිකුත් කළ අවසර පත්‍රයේ අංකය ඒ දැන්වීම හෝ දැන්වීම් ප්‍රදර්ශනය කිරීමට පෙර එක් එක් දැන්වීමේ දකුණු පස පහළ කෙළවරේ සටහන් කිරීම අවසර පත්‍රධාරියාගේ කාර්යය විය යුතු අතර එය නිවැරදිව සටහන් කර ගැනීම අවසර පත්‍රලාභියාගේ කාර්යය විය යුතුය.

33. කිසියම් ප්‍රචාරක දැන්වීමක් සවිකිරීම සඳහා යොදාගනු ලබන කවර හෝ දැකුම් පැළැල්ලක්, ආධාරකයක්, ඉදිකිරීමක් හෝ සවිකිරීමක් පරිසරයට හානි වන ආකාරයේ හෝ කිසියම් තැනැත්තෙකුට හෝ යම් තැනැත්තෙකුගේ දේපළකට අන්තරාදායක වන හෝ හානිවන ආකාරයේ පවතින අවස්ථාවක එය නිශ්චිත කාලයක් ඇතුළත යථා තත්ත්වයට පත්කරන ලෙස අවසර පත්‍රලාභියාට යොමුකරන නිවේදනයක් මගින් නියම කිරීමට බලංගොඩ නගර සභාවට බලය තිබිය යුතුය.

34. ඉහත 33 වන අතුරු ව්‍යවස්ථාවේ සඳහන් ආකාරයේ දැන්වීමක් ලැබූ කවර හෝ තැනැත්තෙකු එකී දැන්වීමේ සඳහන් කාලය ඇතුළත ඒ දැන්වීමේ සඳහන් නියමයන් අනුව ක්‍රියා කිරීම පැහැර හරිනු ලැබ ඇති අවස්ථාවක දී බලංගොඩ නගර සභාවේ සභාපතිවරයා හෝ බලයලත් නිලධාරියා විසින් එකී ප්‍රචාරක දැන්වීම සඳහා නිකුත් කර ඇති අවසර පත්‍රය අවලංගු කිරීම සහ එම දැන්වීම ගලවා ඉවත් කිරීම නිත්‍යානුකූල විය යුතුය.

35. ඉහත 34 වන විධානය යටතේ කිසියම් අවසර පත්‍රයක් අවලංගු පත්‍රයක් කර ඇති විටෙක එම ප්‍රචාරක දැන්වීම් ප්‍රදර්ශනය කිරීම සඳහා බලංගොඩ නගර සභාවේ තැන්පත් කර ඇති ඇප මුදල සභාව සතු විය යුතු අතර එකී ඇප මුදල් ඉල්ලා සිටීමට වෙනත් කවර හෝ තැනැත්තෙකුට අයිතිවාසිකමක් නොතිබිය යුතුය.

36. ප්‍රදර්ශනය සඳහා වලංගු අවසර පත්‍රයක් ලබාගෙන ප්‍රදර්ශනය කරන කවර හෝ දැන්වීමකට සිදුවන යම් හානියක් හෝ විකෘති කිරීමක් හෝ ඉවත් කිරීමක් සම්බන්ධයෙන් බලංගොඩ නගර සභාව කවර ආකාරයක හෝ වගකීමකට යටත් නොවිය යුතුය.

37. කිසියම් ප්‍රචාරක දැන්වීමක් ඉදිකිරීම සඳහා පාවිච්චි කරන කවර හෝ ඉදිකිරීමක ආධාරකයක්, සවිකිරීමක් හෝ ඒ සඳහා යොදාගනු ලබන වෙනත් යම් කිසිවක් නිසා හෝ එකී ප්‍රචාරක දැන්වීමෙන් ප්‍රකාශිත අර්ථය හෝ ගම්‍යවන අන්‍යාර්ථයක් හේතුවෙන් කිසියම් පාර්ශවයකට සිදුවන හෝ සිදුවීමට ඉඩ ඇති කිසියම් අලාභයක් හෝ හානියක් සම්බන්ධයෙන් අවසර පත්‍රලාභියා වගකීමට යටත් විය යුතුය.

38. මෙම අතුරු ව්‍යවස්ථාව යටතේ අවසර පත්‍රයක් ලබාගැනීමෙන් අනතුරුව ප්‍රදර්ශනය කරනු ලබන ප්‍රචාරක දැන්වීමේ ප්‍රදර්ශන කාලය අවසන් වන අවසාන දිනයෙන් පසු පැය හතළිස් අටක් ගතවීමට මත්තෙන් එකී ප්‍රචාරක දැන්වීම හා ඊට යොදාගත් වෙනත් සියලුම ද්‍රව්‍ය හෝ කොටස් එම ස්ථානයෙන් හෝ ස්ථානවලින් ඉවත් කරවීමට සැලැස්වීම එකී අවසර පත්‍රලාභියාගේ කාර්යය විය යුතුය.

39. රජය හෝ සබරගමුව පළාත් සභාව හෝ බලංගොඩ නගර සභාව විසින් ප්‍රදර්ශනය කරනු ලබන ප්‍රචාරක දැන්වීමක් සම්බන්ධයෙන් මෙකී අතුරු ව්‍යවස්ථාවෙහි විධිවිධාන අදාළ නොවිය යුතුය.

40. කිසියම් ව්‍යාපාරික ස්ථානයක නාමය, අංකය සහ/හෝ ලිපිනය සමඟ වෙනත් කිසියම් වෙළෙඳ භාණ්ඩයක හෝ සේවාවක ප්‍රචාරක දැන්වීමක් ප්‍රදර්ශනය කරනු ලැබ ඇති අවස්ථාවක සහ කිසියම් නිවාසයක කවර හෝ ආකාරයේ වෙළෙඳ භාණ්ඩයක් හෝ සේවාවක ප්‍රචාරක දැන්වීමක් ප්‍රදර්ශනය කර ඇති අවස්ථාවක, ඒ ප්‍රචාරක දැන්වීම හෝ ප්‍රචාරක දැන්වීම් මේ කොටසේ අතුරු ව්‍යවස්ථාවල විධිවිධානවලට යටත් විය යුතු අතර මේ අතුරු ව්‍යවස්ථාවේ විධිවිධාන සම්බන්ධයෙන් අවසර පත්‍ර ලබාගත යුතු තැනැත්තා ලෙස එකී ව්‍යාපාරික ස්ථානයේ හෝ නිවාසයේ හිමිකරු කළමනාකරු හෝ ඒ අවස්ථාවේ එහි පාලනය භාරව සිටින කවර හෝ තැනැත්තෙකු අදහස් විය යුතුය.
41. මෙම අතුරු ව්‍යවස්ථාවේ නියමයන් පරිදි බලංගොඩ නගර සභාව විසින් මහජන ප්‍රදර්ශනය සඳහා ප්‍රචාරක දැන්වීම් ප්‍රදර්ශනය කිරීමට ඉදිකරනු ලැබ ඇති දැකුම් පැළලිවල ප්‍රචාරක දැන්වීම් ප්‍රදර්ශනය කිරීමේ උපරිම කාලය දින 30 (නිහ) ක් විය යුතුය.
42. මෙම අතුරු ව්‍යවස්ථාවේ ඇතුළත් ඕනෑම වගන්තියක් හෝ අනු වගන්තියක් හෝ කිහිපයක් හෝ සියල්ලම හෝ කඩකිරීම, පැහැර හැරීම, නොකර සිටීම, නොසලකා හැරීම හෝ උල්ලංඝනය කිරීම වරදක් වන්නේ ය.
43. එසේ වරදක් සිදුකර ඇති අවස්ථාවක එකී කඩකිරීම පිළිබඳව අවධානය යොමු කරන නිවේදනයක් සමඟ කරනු ලැබූ කිසියම් අවසර පත්‍රයක් අවලංගු කිරීමට බලංගොඩ නගර සභාවේ සභාපතිවරයාට බලය තිබිය යුතු අතර 1939 අංක 61 දරන නගර සභා පනතේ 153 (2) වන වගන්තිය ප්‍රකාරව ප්‍රදේශයේ බලය ඇති මහෙස්ත්‍රාත් අධිකරණය විසින් 1979 අංක 15 දරන අපරාධ නඩු විධාන සංග්‍රහය පනතේ 136 (1) (ආ) විධිවිධාන සලසා ඇති ආකාරයට නඩු විභාග කළ හැකි විය යුතුය.
44. මෙම අතුරු ව්‍යවස්ථාවේ ඇතුළත් ඕනෑම වගන්තියක් උල්ලංඝනය කිරීම වරදක් වන අතර කිසියම් තැනැත්තෙකු විසින් අධිකරණයකින් වරදකට වරදකරු කරනු ලැබූ විට 1939 අංක 61 දරන නගර සභා ආඥාපනතේ නියම කර ඇති දඩයකින් ද වරදකරු කරනු ලැබීමකින් පසුව ද එම වරද දිගින් දිගටම කරගෙන යනු ලබයි නම් එකී කඩකිරීම කෙරෙහි අවධානය යොමු කරමින් බලංගොඩ නගර සභාවේ සභාපතිවරයා හෝ ලේකම්වරයා හෝ ඔහු විසින් බලය පවරනු ලබන වෙනත් නිලධාරියෙකු විසින් ලිඛිත දැන්වීමක් භාරදීමෙන් පසුව ඒ වරද කරගෙන යන සෑම දිනයක් සඳහාම 1939 අංක 61 දරන නගර සභා ආඥාපනත අනුව නියමකර ඇති අතිරේක දඩයකට යටත් විය යුතු ය.
45. පද සම්බන්ධයෙන් අන්‍යාර්ථයක් අවශ්‍ය වන්නේ නම් මිස මෙම අතුරු ව්‍යවස්ථාවල,
 - (I) "සභාව" යන්නෙන්, බලංගොඩ නගර සභාවද,
 - (II) "සභාපති" යන්නෙන්, බලංගොඩ නගර සභාවේ සභාපති හෝ එකී ධුරය සඳහා අනුප්‍රාප්තවන්නෙකු ද,
 - (III) "ලේකම්" යන්නෙන්, බලංගොඩ නගර සභාවේ ලේකම් හෝ එකී ධුරය සඳහා අනුප්‍රාප්තවන්නෙකු ද,
 - (IV) "බලයලත් නිලධාරියා" යන්නෙන්, බලංගොඩ නගර සභාවේ සභාපතිවරයා හෝ ලේකම්වරයා විසින් ලියවිල්ලකින් බලය පවරන ලද කිසියම් නිලධාරියෙකු ද,
 - (V) "දැකුම් පැළැල්ල" යන්නෙන්, ජනතාවගේ දැනගැනීම හෝ අවධානය සඳහා ප්‍රදර්ශනය කරනු ලබන කිසියම් ප්‍රචාරක දැන්වීමක් සවි කිරීම හෝ රඳවා තැබීම පිණිස ඉදිකරනු ලබන කවර හෝ ආකාරයක ස්ථිර පුවරුවක් ද,
 - (VI) "ප්‍රචාරක දැන්වීම" යන්නෙන්, කවර හෝ තැනැත්තෙකු විසින් කිසියම් ඉඩමක හෝ ගොඩනැගිල්ලක හෝ නිර්මිතයක ඉහළින් හෝ ඒ මත සම්පූර්ණයෙන් ම හෝ අර්ධ වශයෙන් ප්‍රදර්ශනය කරනු ලබන හා ජනතාවගේ දැනගැනීම හෝ අවධානය පිණිස ප්‍රදර්ශනය කරන, අලවන, සවිකරන, ඉදිකරන, එල්ලා තබන හෝ වෙනත් ආකාරයකින් ස්ථානගත කරනු ලබන ප්‍රචාරණ කාර්යය සඳහා යොදාගනු ලබන හෝ කිසියම් අක්ෂර හෝ වචන හෝ රූප සටහන් හෝ දර්ශන හෝ ඇතුළත් වන බැනරයක් හෝ කටවුටි හෝ පුවරුවක් හෝ විද්‍යුත් සංඛ්‍යාංක පුවරුවක් (ඩිජිටල්) හෝ කිසියම් ආකාරයක අනුරුවක් හෝ දැන්වීමක් හෝ නිවේදනයක් හෝ වෙළෙඳ දැන්වීමක් ද; අදහස් වේ.
46. මෙම අතුරු ව්‍යවස්ථාවේ සිංහල, දෙමළ සහ ඉංග්‍රීසි යන භාෂා පාඨ අතර අනනුකූලතාවයක් වුවහොත් සිංහල පිටපත බලාත්මක විය යුතු ය.

පළමුවන උපලේඛනය

05 වන වගන්තිය

ප්‍රචාරක දැන්වීම් ප්‍රදර්ශනය කිරීම සඳහා අවසර පත්‍ර ලබා ගැනීමේ අයදුම්පත්‍රය

01. අයදුම්කරුගේ නම :.....

02. ලිපිනය :.....

03. ජාතික හැඳුනුම්පත් අංකය :.....

04. දුරකතන අංකය :.....

05. ප්‍රචාරක දැන්වීම් පිළිබඳ විස්තර :

i. දැන්වීමේ ප්‍රමාණය : දිග : සෙ. මී. පළල : සෙ.මී.

ii. දැන්වීමේ සංඛ්‍යාව :.....

iii. දැන්වීමේ අන්තර්ගතය :.....

iv. ස්ථාන ගත කරන අන්දම :.....

v. ස්ථාන ගත කරන ස්ථානයන් :.....

(15 වන අතුරු ව්‍යවස්ථාවෙහි "ඉ" අනු අතුරු ව්‍යවස්ථාවේ සඳහන් ආකාරයේ ආදර්ශයන් අමුණන්න.)

06. ඉල්ලා සිටින අවසරපත්‍රය වලංගු විය යුතු කාල සීමාව :

ආරම්භක දිනය 20..... මස දින

අවසන්වන දිනය 20..... මස දින

බලන්ගොඩ නගර සභා බල ප්‍රදේශයේ ප්‍රචාරක දැන්වීම් විධිමත් කිරීම, පාලනය කිරීම, පරිපාලනය කිරීම හා අධීක්ෂණය කිරීම පිළිබඳ වන අතුරු ව්‍යවස්ථාවේ නියමයන් සියල්ල පිළිපදින බවටත්, අවසර පත්‍රය වලංගු කාලය අවසන් වී දින දෙකක් ගතවීමට මත්තෙන් අවසර පත්‍රයට අදාළ ප්‍රචාරක දැන්වීම්/දැන්වීම් හා ඊට යොදාගෙන ඇති සියලු ද්‍රව්‍යයන් මාගේ වියදමින් එකී ස්ථානයෙන්/ස්ථානවලින් ඉවත් කිරීමටත් ක්‍රියා කරන බවට මෙයින් පොරොන්දු වෙමි.

.....
ඉල්ලුම්කරුගේ අත්සන.

දිනය :.....

දෙවන උපලේඛනය

07 වන වගන්තිය

අනු අංකය	දැන්වීමේ ස්වභාවය	වර්ග අඩි ප්‍රමාණය	ගාස්තුව ශ්‍රී ලංකා රුපියල්		
			ප්‍රදර්ශන කාලය මාසයක් හෝ ඊට අඩු	ප්‍රදර්ශන කාලය මාස 01 ට වැඩි සහ මාස 06 ට අඩු	ප්‍රදර්ශන කාලය මාස 06 ට වැඩි මාස 12 ට අඩු
01	රෙදි හෝ ඩිජිටල් බැනර් සඳහා	01 හෝ 01 ට අඩු	50 0	100 0	150 0
		01 ට වැඩි	වැඩිවන සෑම වර්ග අඩියක් හෝ එයින් කොටසක් සඳහා රු. 45.00 බැගින්		
02	තහඩු හෝ දැව මගින් ප්‍රදර්ශනය කරනු ලබන ප්‍රචාරක දැන්වීම් සඳහා	01 හෝ 01 ට අඩු	200 0	500 0	1,000 0
		01 ට වැඩි	වැඩිවන සෑම වර්ග අඩියක් හෝ එයින් කොටසක් සඳහා රු. 150.00 බැගින්		
03	විදුලිය යොදා ක්‍රියාත්මක කරනු ලබන (LED/LCD) ප්‍රචාරක දැන්වීම් සඳහා	01 හෝ 01 ට අඩු	500 0	750 0	1,000 0
		01 ට වැඩි	වැඩිවන සෑම වර්ග අඩියක් හෝ එයින් කොටසක් සඳහා රු. 300.00 බැගින්		
04	ෆෝම් බෝඩ් හෝ පොලිතින් මිශ්‍රිත බෝඩ් මගින් කරනු ලබන ප්‍රචාරක දැන්වීම් සඳහා	01 හෝ 01 ට අඩු	250 0	500 0	850 0
		01 ට වැඩි	වැඩිවන සෑම වර්ග අඩියක් හෝ එයින් කොටසක් සඳහා රු. 200.00 බැගින්		
05	ඒලාස්ටික් හෝ ෆයිබර් යොදාගත් පුවරු මගින් කරනු ලබන ප්‍රචාරක දැන්වීම් සඳහා	01 හෝ 01 ට අඩු	400 0	600 0	1,200 0
		01 ට වැඩි	වැඩිවන සෑම වර්ග අඩියක් හෝ එයින් කොටසක් සඳහා රු. 250.00 බැගින්		
06	විද්‍යුත් උපකරණ යොදාගෙන කරනු ලබන ප්‍රචාරක දැන්වීම් සඳහා	01 හෝ 01 ට අඩු	750 0	900 0	1,250 0
		01 ට වැඩි	වැඩිවන සෑම වර්ග අඩියක් හෝ එයින් කොටසක් සඳහා රු. 450.00 බැගින්		
07	විද්‍යුත් සංඛ්‍යාංක (ඩිජිටල්) ප්‍රචාරක දැන්වීම් සඳහා	01 හෝ 01 ට අඩු	150 0	150 0	150 0
		01 ට වැඩි	වැඩිවන සෑම වර්ග අඩියක් හෝ එයින් කොටසක් සඳහා රු. 300.00 බැගින්		

03-261